Πρὸς Κολοσσαεῖς

Παύλος ἀπόστολος Ἰησοῦ χριστοῦ διὰ θελήματος θεοῦ, καὶ 1 Τιμόθεος ὁ ἀδελφός, τοῖς ἐν Κολασσαῖς ἀγίοις καὶ πιστοῖς 2 ἀδελφοῖς ἐν χριστῷ: χάρις ὑμῖν καὶ εἰρήνη ἀπὸ θεοῦ πατρὸς ἡμῶν καὶ κυρίου Ἰησοῦ χριστοῦ.

Εὐχαριστοῦμεν τῷ θεῷ καὶ πατρὶ τοῦ κυρίου ἡμῶν Ἰησοῦ χριστοῦ, 3 πάντοτε περὶ ὑμῶν προσευχόμενοι, ἀκούσαντες τὴν πίστιν ὑμῶν 4 ἐν χριστῷ Ἰησοῦ, καὶ τὴν ἀγάπην τὴν εἰς πάντας τοὺς ἀγίους, 5 διὰ τὴν ἐλπίδα τὴν ἀποκειμένην³ ὑμῖν ἐν τοῖς οὐρανοῖς, ἢν προηκούσατε⁴ ἐν τῷ λόγῳ τῆς ἀληθείας τοῦ εὐαγγελίου, τοῦ 6 παρόντος⁵ εἰς ὑμᾶς, καθὼς καὶ ἐν παντὶ τῷ κόσμῳ, καὶ ἔστιν καρποφορούμενον⁶ καὶ αὐξανόμενον, καθὼς καὶ ἐν ὑμῖν ἀφ' ῆς ἡμέρας ἡκούσατε καὶ ἐπέγνωτε τὴν χάριν τοῦ θεοῦ ἐν ἀληθεία: 7 καθὼς καὶ ἐμάθετε ἀπὸ Ἐπαφρά τοῦ ἀγαπητοῦ συνδούλου ἡμῶν, ὅς ἐστιν πιστὸς ὑπὲρ ὑμῶν διάκονος τοῦ χριστοῦ, ὁ καὶ 8 δηλώσας τὸ ἡμῖν τὴν ὑμῶν ἀγάπην ἐν πνεύματι.

¹ Τιμόθεος, ου, ὁ, Timothy. ² Κολοσσαί, ῶν, ἡ, Colossae. ³ ἀπόκειμαι, be laid up, put away. ⁴ προακούω, hear beforehand. ⁵ πάρειμι, be present, have arrived. ⁶ καρποφορέω, bear fruit. ⁷ αὐξάνω, cause to grow, increase. ⁸ Ἑπαφρᾶς, ᾶ, ὁ, Epaphras. ⁹ σύνδουλος, ου, ὁ, fellow slave, fellow servant. ¹⁰ δηλόω, show, make clear.

Πρὸς Κολοσσαεῖς 1:9

Διὰ τοῦτο καὶ ἡμεῖς, ἀφ' ἧς ἡμέρας ἠκούσαμεν, οὐ παυόμεθα 1 ὑπὲρ 9 ύμῶν προσευγόμενοι, καὶ αἰτούμενοι ἵνα πληρωθῆτε τὴν ἐπίγνωσιν² τοῦ θελήματος αὐτοῦ ἐν πάσῃ σοφία καὶ συνέσει³ πνευματική, περιπατήσαι ύμᾶς ἀξίως τοῦ κυρίου εἰς πᾶσαν 10έν παντὶ ἔργω ἀγαθῷ καρποφοροῦντες ' αὐξανόμενοι εἰς τὴν ἐπίγνωσιν τοῦ θεοῦ: ἐν πάση δυνάμει 11δυναμούμενοι κατὰ τὸ κράτος τῆς δόξης αὐτοῦ, εἰς πᾶσαν ύπομονὴν καὶ μακροθυμίαν¹⁰ μετὰ χαρᾶς: εὐχαριστοῦντες τῷ 12 πατρὶ τῷ ἱκανώσαντι ἡμᾶς εἰς τὴν μερίδα τοῦ κλήρου τῶν άγίων ἐν τῷ φωτί, δς ἐρρύσατο 14 ἡμᾶς ἐκ τῆς ἐξουσίας τοῦ 13 σκότους, καὶ μετέστησεν εἰς τὴν βασιλείαν τοῦ υἱοῦ τῆς άγάπης αὐτοῦ, ἐν ὧ ἔχομεν τὴν ἀπολύτρωσιν, $^{^{16}}$ τὴν ἄφεσιν $^{^{17}}$ τῶν 14 άμαρτιῶν: ὅς ἐστιν εἰκὼν 18 τοῦ θεοῦ τοῦ ἀοράτου, 19 πρωτότοκος 20 15 πάσης κτίσεως: 21 ὅτι ἐν αὐτῷ ἐκτίσθη 22 τὰ πάντα, τὰ ἐν τοῖς 16οὐρανοῖς καὶ τὰ ἐπὶ τῆς γῆς, τὰ ὁρατὰ $^{^{23}}$ καὶ τὰ ἀόρατα, $^{^{19}}$ εἴτε θρόνοι, εἴτε κυριότητες, 24 εἴτε ἀρχαί, εἴτε ἐξουσίαι: τὰ πάντα δι' αὐτοῦ καὶ εἰς αὐτὸν ἔκτισται: 22 καὶ αὐτός ἐστιν πρὸ πάντων, καὶ 17τὰ πάντα ἐν αὐτῷ συνέστηκεν. 25 Καὶ αὐτός ἐστιν ἡ κεφαλὴ τοῦ 18

¹ παύω, cause to cease. ² ἐπίγνωσις, εως, ἡ, knowledge, discernment. ³ σύνεσις, εως, ἡ, understanding, insight. ⁴ ἀξίως, worthily, in a manner worthy of. ⁵ ἀρέσκεια, ας, ἡ, pleasing, willing service. ⁶ καρποφορέω, bear fruit. ⁷ αὐξάνω, cause to grow, increase. ⁸ δυναμόω, strengthen, enable. ⁹ κράτος, ους, τό, power, dominion. ¹⁰ μακροθυμία, ας, ἡ, long-suffering, patience. ¹¹ ἱκανόω, make sufficient, qualify. ¹² μερίς, ίδος, ἡ, part, portion. ¹³ κλῆρος, ου, ὁ, lot, portion. ¹⁴ ρύομαι, rescue, save. ¹⁵ μεθίστημι, remove, turn away. ¹⁶ ἀπολύτρωσις, εως, ἡ, redemption, deliverance. ¹⁷ ἄφεσις, εως, ἡ, release, forgiveness. ¹⁸ εἰκών, όνος, ἡ, image, likeness. ¹⁹ ἀόρατος, invisible, unseen. ²⁰ πρωτότοκος, first-born. ²¹ κτίσις, εως, ἡ, creation, creature. ²² κτίζω, create, form. ²³ ὁρατός, visible. ²⁴ κυριότης, ητος, ἡ, lordship, dominion. ²⁵ συνίστημι, commend (transitive), stand with.

Byzantine NT Πρὸς Κολοσσαεῖς 1:19

σώματος, τῆς ἐκκλησίας: ὅς ἐστιν ἀρχή, πρωτότοκος ἐκ τῶν νεκρών, ἵνα γένηται ἐν πᾶσιν αὐτὸς πρωτεύων: ὅτι ἐν αὐτῷ 19 εὐδόκησεν 3 πᾶν τὸ πλήρωμα 4 κατοικῆσαι, καὶ δι' αὐτοῦ 20 ἀποκαταλλάξαι τὰ πάντα εἰς αὐτόν, εἰρηνοποιήσας διὰ τοῦ αίματος τοῦ σταυροῦ αὐτοῦ, δι' αὐτοῦ, εἴτε τὰ ἐπὶ τῆς γῆς, εἴτε τὰ ἐπὶ τοῖς οὐρανοῖς. Καὶ ὑμᾶς ποτὲ ὄντας ἀπηλλοτριωμένους 21 καὶ ἐχθροὺς τῆ διανοία ἐν τοῖς ἔργοις τοῖς πονηροῖς, νυνὶ δὲ ἀποκατήλλαξεν 5 ἐν τῷ σώματι τῆς σαρκὸς αὐτοῦ διὰ τοῦ 22 παραστήσαι ύμᾶς άγίους καὶ ἀμώμους 10 θανάτου, άνεγκλήτους 11 κατενώπιον 12 αὐτοῦ: εἴγε 13 ἐπιμένετε 14 τῆ πίστει 23 τεθεμελιωμένοι 15 καὶ έδραῖοι, 16 καὶ μὴ μετακινούμενοι 17 ἀπὸ τῆς έλπίδος τοῦ εὐαγγελίου οἱ ἡκούσατε, τοῦ κηρυχθέντος ἐν πάση τῆ κτίσει 18 τῆ ὑπὸ τὸν οὐρανόν, οὧ ἐγενόμην ἐγὼ Παῦλος διάκονος.

Νῦν χαίρω ἐν τοῖς παθήμασιν¹⁹ ὑπὲρ ὑμῶν, καὶ ἀνταναπληρῶ²⁰ τὰ 24 ὑστερήματα²¹ τῶν θλίψεων τοῦ χριστοῦ ἐν τῇ σαρκί μου ὑπὲρ τοῦ σώματος αὐτοῦ, ὅ ἐστιν ἡ ἐκκλησία: ἧς ἐγενόμην ἐγὼ 25 διάκονος, κατὰ τὴν οἰκονομίαν²² τοῦ θεοῦ τὴν δοθεῖσάν μοι εἰς

¹πρωτότοκος, first-born. ²πρωτεύω, be first, have first place. ³εὐδοκέω, think it good, be well pleased with. ⁴πλήρωμα, τος, τό, fullness, fulfillment. ⁵ἀποκαταλλάσσω, reconcile. ⁶εἰρηνοποιέω, make peace, reconcile. ⁷ἀπαλλοτριόομαι, alienate, estrange. ⁸διάνοια, ας, ή, mind, understanding. ⁹νυνί, now, already. ¹⁰ἄμωμος, without blemish, blameless. ¹¹ἀνέγκλητος, above reproach, blameless. ¹² κατενώπιον, before, in the presence of (gen). ¹³εἴγε, if indeed, seeing that. ¹⁴ἐπιμένω, continue, remain. ¹⁵θεμελιόω, lay a foundation, found. ¹⁶ἐδραῖος, steadfast, firm. ¹⁷ μετακινέω, shift, remove. ¹⁸κτίσις, εως, ή, creation, creature. ¹⁹πάθημα, τος, τό, suffering, passion. ²⁰ἀνταναπληρόω, fill up in turn. ²¹ ὑστέρημα, τος, τό, that which is lacking, need. ²²οἰκονομία, ας, ή, stewardship, administration.

Πρὸς Κολοσσαεῖς 1:26 Byzantine NT

ύμᾶς, πληρῶσαι τὸν λόγον τοῦ θεοῦ, τὸ μυστήριον τὸ 26 ἀποκεκρυμμένον¹ ἀπὸ τῶν αἰώνων καὶ ἀπὸ τῶν γενεῶν: νυνὶ² δὲ ἐφανερώθη τοῖς ἀγίοις αὐτοῦ, οἷς ἠθέλησεν ὁ θεὸς γνωρίσαι τί τὸ 27 πλοῦτος³ τῆς δόξης τοῦ μυστηρίου τούτου ἐν τοῖς ἔθνεσιν, ὅς ἐστιν χριστὸς ἐν ὑμῖν, ἡ ἐλπὶς τῆς δόξης: ὁν ἡμεῖς 28 καταγγέλλομεν,⁴ νουθετοῦντες⁵ πάντα ἄνθρωπον, καὶ διδάσκοντες πάντα ἄνθρωπον ἐν πάσῃ σοφίᾳ, ἴνα παραστήσωμεν πάντα ἄνθρωπον τέλειον⁶ ἐν χριστῷ Ἰησοῦ: εἰς ὁ 29 καὶ κοπιῶ,⁻ ἀγωνιζόμενος⁵ κατὰ τὴν ἐνέργειαν⁰ αὐτοῦ, τὴν ἐνεργουμένην¹⁰ ἐν ἐμοὶ ἐν δυνάμει.

Θέλω γὰρ ὑμᾶς εἰδέναι ἡλίκον¹¹ ἀγῶνα¹² ἔχω περὶ ὑμῶν καὶ τῶν ἐν 2 Λαοδικείᾳ,¹³ καὶ ὅσοι οὐχ ἑωράκασιν τὸ πρόσωπόν μου ἐν σαρκί, 2 ἴνα παρακληθῶσιν αἱ καρδίαι αὐτῶν, συμβιβασθέντων¹⁴ ἐν ἀγάπῃ, καὶ εἰς πάντα πλοῦτον³ τῆς πληροφορίας¹⁵ τῆς συνέσεως,¹⁶ εἰς ἐπίγνωσιν¹σ τοῦ μυστηρίου τοῦ θεοῦ καὶ πατρὸς καὶ τοῦ χριστοῦ, ἐν ῷ εἰσὶν πάντες οἱ θησαυροὶ¹β τῆς σοφίας καὶ τῆς 3 γνώσεως ἀπόκρυφοι.¹σ Τοῦτο δὲ λέγω, ἵνα μή τις ὑμᾶς 4 παραλογίζηται²ο ἐν πιθανολογίᾳ.²¹ Εἰ γὰρ καὶ τῆ σαρκὶ ἀπειμι,²2 5

¹ἀποκρύπτω, hide, conceal. ²νυνί, now, already. ³πλοῦτος, ου, ὁ, wealth, riches. ⁴καταγγέλλω, proclaim, declare openly. ⁵νουθετέω, admonish, exhort. ⁴τέλειος, complete, perfect. ⁷κοπιάω, toil, labor. ⁸ἀγωνίζομαι, contend, struggle. ⁹ἐνέργεια, ας, ἡ, operative power, working. ¹⁰ἐνεργέω, work, effect. ¹¹ ἡλίκος, how great, how small. ¹²ἀγών, ῶνος, ὁ, struggle, fight. ¹³ Λαοδικεία, ας, ἡ, Laodicea. ¹⁴ συμβιβάζω, hold together, instruct. ¹⁵πληροφορία, ας, ἡ, full assurance, certainty. ¹⁶σύνεσις, εως, ἡ, understanding, insight. ¹⁻ἐπίγνωσις, εως, ἡ, knowledge, discernment. ¹8 θησαυρός, οῦ, ὁ, storehouse, treasure. ¹⁰ἀπόκρυφος, hidden, secret. ²⁰παραλογίζομαι, deceive, mislead. ²¹ πιθανολογία, ας, ἡ, persuasive speech. ²² ἄπειμι, go away, depart.

Byzantine NT Πρὸς Κολοσσαεῖς 2:6

άλλὰ τῷ πνεύματι σὺν ὑμῖν εἰμί, χαίρων καὶ βλέπων ὑμῶν τὴν τάξιν, παὶ τὸ στερέωμα τῆς εἰς χριστὸν πίστεως ὑμῶν.

Ώς οὖν παρελάβετε τὸν χριστὸν Ἰησοῦν τὸν κύριον, ἐν αὐτῷ 6 περιπατεῖτε, ἐρριζωμένοι³ καὶ ἐποικοδομούμενοι⁴ ἐν αὐτῷ, καὶ 7 βεβαιούμενοι⁵ ἐν τῇ πίστει, καθὼς ἐδιδάχθητε, περισσεύοντες ἐν αὐτῇ ἐν εὐχαριστία.6

Βλέπετε μή τις ὑμᾶς ἔσται ὁ συλαγωγῶν διὰ τῆς φιλοσοφίας καὶ 8 κενῆς ἀπάτης, ακατὰ τὴν παράδοσιν τῶν ἀνθρώπων, κατὰ τὰ στοιχεῖα τοῦ κόσμου, καὶ οὐ κατὰ χριστόν: ὅτι ἐν αὐτῷ κατοικεῖ 9 πᾶν τὸ πλήρωμα τῆς θεότητος αωματικῶς, καὶ ἐστε ἐν αὐτῷ 10 πεπληρωμένοι, ὅς ἐστιν ἡ κεφαλὴ πάσης ἀρχῆς καὶ ἐξουσίας: ἐν 11 ῷ καὶ περιετμήθητε περιτομῆ ἀχειροποιήτῳ, ἐν τῆ ἀπεκδύσει τοῦ σώματος τῶν ἁμαρτιῶν τῆς σαρκός, ἐν τῆ περιτομῆ τοῦ χριστοῦ, συνταφέντες αὐτῷ ἐν τῷ βαπτίσματι, ο ἐν ῷ καὶ 12 συνηγέρθητε διὰ τῆς πίστεως τῆς ἐνεργείας τοῦ θεοῦ, τοῦ ἐγείραντος αὐτὸν ἐκ τῶν νεκρῶν. Καὶ ὑμᾶς, νεκροὺς ὄντας ἐν 13 τοῖς παραπτώμασιν καὶ τῆ ἀκροβυστία καὶ τῆς σαρκὸς ὑμῶν,

¹ τάξις, εως, ἡ, arranging, order. ² στερέωμα, τος, τό, firmament, firmness. ³ ῥιζόω, root, fix by the root. ⁴ ἐποικοδομέω, build upon, build upon a foundation. ⁵ βεβαιόω, confirm, secure. ⁶ εὐχαριστία, ας, ἡ, thanksgiving, thankfulness. ⁷ συλαγωγέω, make captive of, carry off as spoil. ⁸ φιλοσοφία, ας, ἡ, philosophy, love of wisdom. ⁹ κενός, empty, vain. ¹⁰ ἀπάτη, ης, ἡ, deceit, deceitfulness. ¹¹ παράδοσις, εως, ἡ, tradition, instruction. ¹² στοιχεῖον, τό, elementary principles, elements. ¹³ πλήρωμα, τος, τό, fullness, fulfillment. ¹⁴ θεότης, ητος, ἡ, divine nature, deity. ¹⁵ σωματικώς, in bodily form, bodily. ¹⁶ περιτέμνω, circumcize, circumcise. ¹⁷ ἀχειροποίητος, not made with hands, not made by hand. ¹⁸ ἀπέκδυσις, εως, ἡ, removal, stripping off. ¹⁹ συνθάπτω, bury along with. ²⁰ βάπτισμα, τος, τό, baptism, rite or ceremony of baptism. ²¹ συνεγείρω, raise up with, raise along with. ²² ἐνέργεια, ας, ἡ, operative power, working. ²³ παράπτωμα, τος, τό, trespass, falling away. ²⁴ ἀκροβυστία, ας, ἡ, uncircumcision, foreskin.

Πρὸς Κολοσσαεῖς 2:14 Byzantine NT

συνεζωοποίησεν υμᾶς σύν αὐτῷ, γαρισάμενος ήμῖν πάντα τὰ παραπτώματα, 3 έξαλείψας 4 τὸ καθ' ἡμῶν χειρόγραφον 5 τοῖς 14δόγμασιν, δ ήν ύπεναντίον ήμῖν: καὶ αὐτὸ ήρκεν ἐκ τοῦ μέσου, προσηλώσας αὐτὸ τῷ σταυρῷ: ἀπεκδυσάμενος τὰς ἀρχὰς καὶ 15 τὰς ἐξουσίας, ἐδειγμάτισεν εν παρρησία, θριαμβεύσας αὐτοὺς ἐν αὐτῶ.

Mη οὖν τις ὑμᾶς κρινέτω ἐν βρώσει 12 ἢ ἐν πόσει, 13 ἢ ἐν μέρει ἑορτῆς 16 ἢ νουμηνίας 14 ἢ σαββάτων: ἄ ἐστιν σκιὰ 15 τῶν μελλόντων, τὸ δὲ 17 σῶμα χριστοῦ. Μηδεὶς ὑμᾶς καταβραβευέτω 6 θέλων ἐν 18 ταπεινοφροσύνη¹⁷ καὶ θρησκεία¹⁸ τῶν ἀγγέλων, ἃ μὴ ἑώρακεν $\dot{\epsilon}$ μβατεύων, $\dot{\epsilon}^{19}$ εἰκ $\dot{\eta}^{20}$ φυσιούμενος $\dot{\epsilon}^{11}$ ὑπὸ τοῦ νοὸς $\dot{\epsilon}^{22}$ τῆς σαρκὸς αὐτοῦ, καὶ οὐ κρατῶν τὴν κεφαλήν, ἐξ οὖ πᾶν τὸ σῶμα, διὰ τῶν 19 άφῶν 23 καὶ συνδέσμων 24 ἐπιχορηγούμενον 25 καὶ συμβιβαζόμενον, αὔξει 27 τὴν αὔξησιν 28 τοῦ θεοῦ.

¹ συζωοποιέω, make alive together with someone. ²χαρίζομαι, give freely, forgive. ³ παράπτωμα, τος, τό, trespass, falling away. ⁴ ἐξαλείφω, wipe out, erase. 5 χειρόγραφον, ου, τό, account, record of debts. 6 δόγμα, τος, τό, a public decree, ordinance. ⁷ ὑπεναντίος, opposed, contrary. ⁸ προσηλόω, nail (fast), nail to. ⁹ ἀπεκδύομαι, strip off, disarm. ¹⁰ δειγματίζω, make a show of, expose. ¹¹ θριαμβεύω, lead in a triumphal procession. ¹² βρώσις, εως, ή, eating, food. ¹³ πόσις, εως, ή, drinking, drink. ¹⁴ νουμηνία, ας, ή, new moon as a festival. 15 σκιά, ᾶς, ἡ, shadow, thick darkness. 16 καταβραβεύω, rob of a prize, decide against. 17 ταπεινοφροσύνη, ης, ἡ, lowliness of mind, humility. 18 θρησκεία, ας, ή, religion, worship. 19 ἐμβατεύω, enter into, enter. 20 εἰκῆ, without cause or reason, vainly. ²¹ φυσιόω, puff or blow up, be arrogant. ²² νοῦς, ὁ, mind, reasoning faculty. ²³ ἄφή, ῆς, ἡ, joint, band. ²⁴ σύνδεσμος, ου, ὁ, bond, fetter. ²⁵ ἐπιχορηγέω, supply, provide. ²⁶ συμβιβάζω, hold together, instruct. ²⁷ αὐξάνω, cause to grow, increase. ²⁸ αὐξησις, εως, ή, growth, increase.

Byzantine NT Πρὸς Κολοσσαεῖς 2:20

Εἰ ἀπεθάνετε σὺν χριστῷ, ἀπὸ τῶν στοιχείων¹ τοῦ κόσμου, τί ὡς 20 ζῶντες ἐν κόσμῳ δογματίζεσθε,² Μὴ ἄψη, μηδὲ γεύση,³ μηδὲ 21 θίγης⁴ – ἄ ἐστιν πάντα εἰς φθορὰν⁵ τῷ ἀποχρήσει⁶ – κατὰ τὰ 22 ἐντάλματα⁻ καὶ διδασκαλίας⁶ τῶν ἀνθρώπων; Ἅτινά ἐστιν λόγον 23 μὲν ἔχοντα σοφίας ἐν ἐθελοθρησκείᾳ² καὶ ταπεινοφροσύνη¹ο καὶ ἀφειδίᾳ¹¹ σώματος, οὐκ ἐν τιμῷ τινὶ πρὸς πλησμονὴν¹² τῆς σαρκός.

- Εἰ οὖν συνηγέρθητε ¹³ τῷ χριστῷ, τὰ ἄνω ¹⁴ ζητεῖτε, οὖ ¹⁵ ὁ χριστός **3** ἐστιν ἐν δεξιᾳ τοῦ θεοῦ καθήμενος. Τὰ ἄνω ¹⁴ φρονεῖτε, μὴ τὰ ἐπὶ 2 τῆς γῆς. Ἀπεθάνετε γάρ, καὶ ἡ ζωὴ ὑμῶν κέκρυπται ¹⁶ σὺν τῷ 3 χριστῷ ἐν τῷ θεῷ. Ὅταν ὁ χριστὸς φανερωθῆ, ἡ ζωὴ ἡμῶν, τότε 4 καὶ ὑμεῖς σὺν αὐτῷ φανερωθήσεσθε ἐν δόξῃ.
- Νεκρώσατε¹⁷ οὖν τὰ μέλη ὑμῶν τὰ ἐπὶ τῆς γῆς, πορνείαν, 5 ἀκαθαρσίαν, ¹⁸ πάθος, ¹⁹ ἐπιθυμίαν κακήν, καὶ τὴν πλεονεξίαν, ²⁰ ἥτις ἐστὶν εἰδωλολατρεία, ²¹ δι' ἃ ἔρχεται ἡ ὀργὴ τοῦ θεοῦ ἐπὶ τοὺς 6 υἱοὺς τῆς ἀπειθείας: ²² ἐν οἷς καὶ ὑμεῖς περιεπατήσατέ ποτε, ὅτε 7 ἐζῆτε ἐν αὐτοῖς. Νυνὶ ²³ δὲ ἀπόθεσθε ²⁴ καὶ ὑμεῖς τὰ πάντα, ὀργήν, 8

 $^{^1}$ στοιχείον, τό, elementary principles, elements. 2 δογματίζω, subject to regulations, decree. 3 γεύομαι, taste, experience. 4 θιγγάνω, touch, handle. 5 φθορά, ᾶς, ή, destruction, corruption. 6 ἀπόχρησις, εως, ή, consuming, using up. 7 ἔνταλμα, τος, τό, precept, commandment. 8 διδασκαλία, ας, ή, teaching, doctrine. 9 ἐθελοθρησκεία, ας, ή, arbitrary worship. 10 ταπεινοφροσύνη, ης, ή, lowliness of mind, humility. 11 ἀφειδία, ας, ή, unsparing treatment, severity. 12 πλησμονή, ής, ή, indulgence, satisfaction. 13 συνεγείρω, raise up with, raise along with. 14 ἄνω, up, above. 15 οὕ, where, when. 16 κρύπτω, conceal, hide. 17 νεκρόω, put to death, render weak. 18 ἀκαθαρσία, ας, ή, uncleanness, impurity. 19 πάθος, ους, τό, suffering, pain. 20 πλεονεξία, ας, ή, covetousness, avarice. 21 είδωλολατρεία, ας, ή, worship or service of an image. 22 ἀπείθεια, ας, ή, disobedience, willful unbelief. 23 νυνί, now, already. 24 ἀποτίθημι, put off, lay aside.

Πρὸς Κολοσσαεῖς 3:9

θυμόν, ακκίαν, βλασφημίαν, αἰσχρολογίαν ἐκ τοῦ στόματος ὑμῶν: μὴ ψεύδεσθε εἰς ἀλλήλους, ἀπεκδυσάμενοι τὸν παλαιὸν 9 ἄνθρωπον σὺν ταῖς πράξεσιν αὐτοῦ, καὶ ἐνδυσάμενοι τὸν νέον, 10 τὸν ἀνακαινούμενον εἰς ἐπίγνωσιν κατ εἰκόνα τοῦ κτίσαντος αὐτόν: ὅπου οὐκ ἔνι Ελλην καὶ Ἰουδαῖος, περιτομὴ καὶ 11 ἀκροβυστία, βάρβαρος, Σκύθης, δοῦλος, ἐλεύθερος: ἀλλὰ τὰ πάντα καὶ ἐν πᾶσιν χριστός.

Ένδύσασθε οὖν, ὡς ἐκλεκτοι¹¹ τοῦ θεοῦ, ἄγιοι καὶ ἡγαπημένοι, 12 σπλάγχνα²⁰ οἰκτιρμοῦ,²¹ χρηστότητα,²² ταπεινοφροσύνην,²³ πραότητα,²⁴ μακροθυμίαν:²⁵ ἀνεχόμενοι²⁶ ἀλλήλων, καὶ 13 χαριζόμενοι²⁻ ἑαυτοῖς, ἐάν τις πρός τινα ἔχη μομφήν:²ఠ καθὼς καὶ ὁ χριστὸς ἐχαρίσατο²⁻ ὑμῖν, οὕτως καὶ ὑμεῖς: ἐπὶ πᾶσιν δὲ τούτοις 14 τὴν ἀγάπην, ἥτις ἐστὶν σύνδεσμος² τῆς τελειότητος.³⁰ Καὶ ἡ 15 εἰρήνη τοῦ θεοῦ βραβευέτω³¹ ἐν ταῖς καρδίαις ὑμῶν, εἰς ἣν καὶ ἐκλήθητε ἐν ἑνὶ σώματι: καὶ εὐχάριστοι³² γίνεσθε. Ὁ λόγος τοῦ 16 χριστοῦ ἐνοικείτω³³ ἐν ὑμῖν πλουσίως³⁴ ἐν πάση σοφία:

8

¹ θυμός, ου, ὁ, wrath, outburst of passion. ² κακία, ας, ἡ, malice, evil. ³ βλασφημία, ας, ἡ, blasphemy, reproach. ⁴ αἰσχρολογία, ας, ἡ, obscene speech, dirty talk. ⁵ ψεύδομαι, lie. ⁶ ἀπεκδύομαι, strip off, disarm. ⁷ παλαιός, old, ancient. ⁸ πρᾶξις, εως, ἡ, deed, function. ⁹ νέος, new, young. ¹⁰ ἀνακαινόω, renew, amend. ¹¹ ἐπίγνωσις, εως, ἡ, knowledge, discernment. ¹² εἰκών, όνος, ἡ, image, likeness. ¹³ κτίζω, create, form. ¹⁴ ἔνι, there is in, is present. ¹⁵ ἀκροβυστία, ας, ἡ, uncircumcision, foreskin. ¹⁶ βάρβαρος, barbarous, barbarian. ¹⁷ Σκύθης, ου, ὁ, Scythian. ¹⁸ ἐλεύθερος, free, delivered from obligation. ¹⁹ ἐκλεκτός, chosen, elect. ²⁰ σπλάγχνα, ων, τά, bowels, compassion. ²¹ οἰκτιρμός, οῦ, ὁ, compassion, pity. ²² χρηστότης, ητος, ἡ, goodness, kindness. ²³ ταπεινοφροσύνη, ης, ἡ, lowliness of mind, humility. ²⁴ πραΰτης, mildness, gentleness. ²⁵ μακροθυμία, ας, ἡ, long-suffering, patience. ²⁶ ἀνέχομαι, endure, bear with. ²⁷ χαρίζομαι, give freely, forgive. ²⁸ μομφή, ῆς, ἡ, blame, (cause for) complaint. ²⁹ σύνδεσμος, ου, ὁ, bond, fetter. ³⁰ τελειότης, ητος, ἡ, perfection, completeness. ³¹ βραβεύω, be judge, rule. ³² εὐχάριστος, thankful, grateful. ³³ ἐνοικέω, dwell in, am settled in. ³⁴ πλουσίως, richly, abundantly.

Byzantine NT Πρὸς Κολοσσαεῖς 3:17

διδάσκοντες καὶ νουθετοῦντες¹ ἑαυτούς, ψαλμοῖς,² καὶ ὕμνοις,³ καὶ ϣδαῖς⁴ πνευματικαῖς, ἐν χάριτι ἄδοντες⁵ ἐν τῆ καρδία ὑμῶν τῷ κυρίῳ. Καὶ πᾶν ὅ τι ἄν ποιῆτε, ἐν λόγῳ ἢ ἐν ἔργῳ, πάντα ἐν 17 ὀνόματι κυρίου Ἰησοῦ, εὐχαριστοῦντες τῷ θεῷ καὶ πατρὶ δι' αὐτοῦ.

Αἱ γυναῖκες, ὑποτάσσεσθε τοῖς ἰδίοις ἀνδράσιν, ὡς ἀνῆκεν ἐν 18 κυρίῳ. Οἱ ἄνδρες, ἀγαπᾶτε τὰς γυναῖκας, καὶ μὴ πικραίνεσθε 19 πρὸς αὐτάς. Τὰ τέκνα, ὑπακούετε τοῖς γονεῦσιν κατὰ πάντα: 20 τοῦτο γάρ ἐστιν εὐάρεστον ἐν κυρίῳ. Οἱ πατέρες, μὴ ἐρεθίζετε 21 τὰ τέκνα ὑμῶν, ἵνα μὴ ἀθυμῶσιν. Οἱ δοῦλοι, ὑπακούετε κατὰ 22 πάντα τοῖς κατὰ σάρκα κυρίοις, μὴ ἐν ὀφθαλμοδουλείαις ὡς ἀνθρωπάρεσκοι, ἀλλ ἐν ἀπλότητι καρδίας, φοβούμενοι τὸν θεόν: καὶ πᾶν ὅ τι ἐὰν ποιῆτε, ἐκ ψυχῆς ἐργάζεσθε, ὡς τῷ κυρίῳ 23 καὶ οὐκ ἀνθρώποις: εἰδότες ὅτι ἀπὸ κυρίου λήψεσθε τὴν 24 ἀνταπόδοσιν τῆς κληρονομίας: τῷ γὰρ κυρίῳ χριστῷ δουλεύετε. Ὁ δὲ ἀδικῶν κομιεῖται δ ἡδίκησεν: καὶ οὐκ ἔστιν 25 προσωποληψία. Ε

¹νουθετέω, admonish, exhort. ² ψαλμός, οῦ, ὁ, song of praise, psalm. ³ ὕμνος, ου, ὁ, song of praise, hymn. ⁴ ῷδή, ῆς, ἡ, song, ode. ⁵ ἄδω, sing. ⁶ ἀνήκω, be fit, be proper. ⁷ πικραίνω, make bitter, embitter. ⁸ ὑπακούω, obey, listen. ⁹ γονεύς, έως, ὁ, parent. ¹⁰ εὐάρεστος, well-pleasing, acceptable. ¹¹ ἐρεθίζω, arouse, provoke. ¹² ἀθυμέω, be discouraged, disheartened. ¹³ ὀφθαλμοδουλεία, ας, ἡ, service rendered only while the master watches. ¹⁴ ἀνθρωπάρεσκος, people pleaser. ¹⁵ ἀπλότης, ητος, ἡ, singleness, hence simplicity. ¹⁶ ἀνταπόδοσις, εως, ἡ, recompense, reward. ¹⁷ κληρονομία, ας, ἡ, inheritance. ¹⁸ κομίζω, receive, bring. ¹⁹ προσωποληψία, ας, ἡ, partiality, favoritism.

Πρὸς Κολοσσαεῖς 4:2 Byzantine NT

Οἱ κύριοι, τὸ δίκαιον καὶ τὴν ἰσότητα τοῖς δούλοις παρέχεσθε, 4 εἰδότες ὅτι καὶ ὑμεῖς ἔχετε κύριον ἐν οὐρανοῖς.

- Τῆ προσευχῆ προσκαρτερεῖτε, γρηγοροῦντες ἐν αὐτῆ ἐν 2 εὐχαριστία: προσευχόμενοι ἄμα καὶ περὶ ἡμῶν, ἵνα ὁ θεὸς 3 ἀνοίξη ἡμῖν θύραν τοῦ λόγου, λαλῆσαι τὸ μυστήριον τοῦ χριστοῦ, δι' ὁ καὶ δέδεμαι: ἵνα φανερώσω αὐτό, ὡς δεῖ με 4 λαλῆσαι. Ἐν σοφία περιπατεῖτε πρὸς τοὺς ἔξω, τὸν καιρὸν 5 ἐξαγοραζόμενοι. Ὁ λόγος ὑμῶν πάντοτε ἐν χάριτι, ἄλατι ὁ 6 ἡρτυμένος, εἰδέναι πῶς δεῖ ὑμᾶς ἐνὶ ἑκάστῳ ἀποκρίνεσθαι.
- Τὰ κατ' ἐμὲ πάντα γνωρίσει ὑμῖν Τυχικός, ¹⁰ ὁ ἀγαπητὸς ἀδελφὸς 7 καὶ πιστὸς διάκονος καὶ σύνδουλος ¹¹ ἐν κυρίῳ: ὅν ἔπεμψα πρὸς 8 ὑμᾶς εἰς αὐτὸ τοῦτο, ἵνα γνῷ τὰ περὶ ὑμῶν καὶ παρακαλέση τὰς καρδίας ὑμῶν: σὺν Ὀνησίμῳ ¹² τῷ πιστῷ καὶ ἀγαπητῷ ἀδελφῷ, 9 ὅς ἐστιν ἐξ ὑμῶν. Πάντα ὑμῖν γνωριοῦσιν τὰ ὧδε.
- Άσπάζεται ὑμᾶς Ἀρίσταρχος¹³ ὁ συναιχμάλωτός¹⁴ μου, καὶ 10 Μάρκος¹⁵ ὁ ἀνεψιὸς¹⁶ Βαρνάβα, περὶ οὖ ἐλάβετε ἐντολάς – ἐὰν ἔλθῃ πρὸς ὑμᾶς, δέξασθε αὐτόν: καὶ Ἰησοῦς ὁ λεγόμενος Ἰοῦστος, 11

¹ ἰσότης, ητος, ή, equality, fairness. ²παρέχω, offer, afford. ³προσκαρτερέω, continue in or with, persist. ⁴γρηγορέω, watch, keep watch. ⁵ εὐχαριστία, ας, ή, thanksgiving, thankfulness. ⁶ ἄμα, at the same time. ⁷ ἔξαγοράζω, redeem, make the most of. ⁸ ἄλας, ατος, τό, salt. ⁹ ἀρτύω, season, make salty. ¹⁰ Τυχικός, οῦ, ὁ, Tychicus. ¹¹ σύνδουλος, ου, ὁ, fellow slave, fellow servant. ¹² Ὁνήσιμος, ου, ὁ, Onesimus. ¹³ Ἀρίσταρχος, ου, ὁ, Aristarchus. ¹⁴ συναιχμάλωτος, ου, ὁ, fellow prisoner, fellow captive. ¹⁵ Μᾶρκος, ου, ὁ, Mark. ¹⁶ ἀνεψιός, οῦ, ὁ, cousin. ¹⁷ Ἰοῦστος, ου, ὁ, Justus.

Byzantine NT Πρὸς Κολοσσαεῖς 4:12

οἱ ὄντες ἐκ περιτομῆς: οὕτοι μόνοι συνεργοι¹ εἰς τὴν βασιλείαν τοῦ θεοῦ, οἴτινες ἐγενήθησάν μοι παρηγορία.² Ἀσπάζεται ὑμᾶς 12 Ἐπαφρᾶς³ ὁ ἐξ ὑμῶν, δοῦλος χριστοῦ, πάντοτε ἀγωνιζόμενος⁴ ὑπὲρ ὑμῶν ἐν ταῖς προσευχαῖς, ἵνα στῆτε τέλειοι⁵ καὶ πεπληρωμένοι ἐν παντὶ θελήματι τοῦ θεοῦ. Μαρτυρῶ γὰρ αὐτῷ 13 ὅτι ἔχει ζῆλον⁶ πολὺν ὑπὲρ ὑμῶν καὶ τῶν ἐν Λαοδικείᾳ⁻ καὶ τῶν ἐν Ἱεραπόλει.⁵ Ἀσπάζεται ὑμᾶς Λουκᾶς³ ὁ ἰατρὸς¹⁰ ὁ ἀγαπητός, 14 καὶ Δημᾶς.¹¹ Ἀσπάσασθε τοὺς ἐν Λαοδικείᾳ⁻ ἀδελφούς, καὶ 15 Νυμφᾶν,¹² καὶ τὴν κατ' οἶκον αὐτοῦ ἐκκλησίαν. Καὶ ὅταν 16 ἀναγνωσθῆ παρ' ὑμῖν ἡ ἐπιστολή,¹³ ποιήσατε ἵνα καὶ ἐν τῆ Λαοδικαίων¹⁴ ἐκκλησία ἀναγνωσθῆ, καὶ τὴν ἐκ Λαοδικείας⁻ ἵνα καὶ ὑμεῖς ἀναγνῶτε. Καὶ εἴπατε Ἀρχίππῳ,¹⁵ Βλέπε τὴν διακονίαν 17 ἡν παρέλαβες ἐν κυρίῳ, ἵνα αὐτὴν πληροῖς.

Ὁ ἀσπασμὸς ¹⁶ τῆ ἐμῆ χειρὶ Παύλου. Μνημονεύετέ ¹⁷ μου τῶν 18 δεσμῶν. ¹⁸ Ἡ χάρις μεθ' ὑμῶν. Ἀμήν.

 $^{^1}$ συνεργός, οῦ, ὁ, fellow worker. 2 παρηγορία, ας, ἡ, comfort, encouragement. 3 Έπαφρᾶς, ᾶ, ὁ, Epaphras. 4 ἀγωνίζομαι, contend, struggle. 5 τέλειος, complete, perfect. 6 ζήλος, ου, ὁ, zeal, jealousy. 7 Λαοδικεία, ας, ἡ, Laodicea. 8 Τεράπολις, εως, ἡ, Hierapolis. 9 Λουκᾶς, ᾶ, ὁ, Luke, Lucas. 10 ἰατρός, οῦ, ὁ, physician. 11 Δημᾶς, ᾶ, ὁ, Demas. 12 Νυμφᾶς, α, ὁ, Nymphas. 13 ἐπιστολή, ῆς, ἡ, letter, dispatch. 14 Λαοδικεύς, έως, ὁ, Laodicean. 15 Τρχιππος, ου, ὁ, Archippus. 16 ἀσπασμός, οῦ, ὁ, greeting, salutation. 17 μνημονεύω, remember, make mention of. 18 δεσμός, οῦ, ὁ, chain, bond.